

Azərbaycan növbəti medalları qazanır

**Oktyabrın 4-də
III MDB Oyunlarında
11 idman növü üzrə
yarışlar keçirilib.**

Qəbələ şəhər stadionunda futbol üzrə final matçında Azərbaycan və Rusiyanın U-16 yığmaları qarşılaşıb. Görüş rəqibin 3:2 hesablı qələbəsi ilə yekunlaşıb və Azərbaycan komandası III MDB Oyunlarında gümüş medal qazanıb.

Gəncə İdman Sarayında qılıncoynatma üzrə yarışda növbəti medalçılar müəyyənlaşıb. Azərbaycanın qızlardan ibarət şpaqa üzrə milli komandası Özbəkistana 37:45 hesabla uduzub. Beləliklə, Mirnuray Abasova, Aynur Quliyeva, Nəzrin Mehdiyeva və Xədicə Həsənlidən ibarət Azərbaycan komandası bürünc medal qazanıb.

Azərbaycanlı idmançılar Abbas Hüseynov, Nahid Məmmədli, Rəsul Əliyev və Timur Hüseynovdan ibarət millimiz 1/4 finalda Belarus yığmasına 45:40 hesabı ilə qalib gələrək yarımfinağa yüksəlib.

Bu mərhələdə Rusiya komandasına rəqib olan sablayıcılarımız 32:45 hesabı ilə uduzub və bürünc mükafata sahiblənib.

Gəncə İdman Sarayında güllə atıcılığı yarış da başlayıb. Azərbaycanın dörd atıcısı III MDB Oyunlarında finala yüksəlib. 10 metr məsafəyə pnevmatik tüfəngdən atəş açmada Ramiz Xəlilov həlledici raunda yüksəlib.

Bundan əlavə, Vladislav Kalmikov, Leyli Əliyeva, Xanna Əliyeva eyni məsafəyə pnevmatik tapançadan atəş açmada finala adlaya biliblər.



Kişilər arasında 10 metr məsafəyə pnevmatik tüfəngdən atəş açmada qalib müəyyənlaşıb. Qazaxıstan təmsilçisi Dmitri Kim qızıl, belaruslu Arseni Livantsov gümüş, digər qazaxıstanlı Nikita Şaxtorin bürünc medal qazanıb.

Azərbaycanlı güllə atıcısı Xanna Əliyeva III MDB Oyunlarında gümüş medala layiq görülüb. İdmançımız 10 metr məsafəyə pnevmatik tapançadan atəş açmada ikinci yeri tutub. Rusiyalı Darya İsakova qızıl, qazaxıstanlı Valeriya Popelova bürünc mükafata sahib çıxıblar.

Şekidə çövkən üzrə yarımfina final matçları keçirilib. Azərbaycan millisi Qazaxıstana qalib gələrək (5:1) finala vəsiqə qazanıb.

Komandamızın finaldakı rəqibi Qırğızıstan - Özbəkistan oyunundan sonra bəlli olub. Oyunun əsas və əlavə vaxtı 1:1 hesabı ilə yekunlaşıb. Qalib pənalı zərbələri nəticəsində bəlli olub. Burada daha dəqiq olan Özbəkistan yığması Qırğızıstanı 2:1 hesabı ilə məğlub edərək finala yüksəlib.

Beləliklə, Özbəkistan yığması Azərbaycan millisi ilə finalda qarşılaşacaq.

Çövkən yarışlarına oktyabrın 7-də yekun vurulacaq.

Göygöldə isə cüdo üzrə mübarizə start götürüb. Azərbaycan cüdoçuları III MDB Oyunlarında uğurlu çıxışlarını davam etdirib. Belə ki, Məhəmmədli Hüsüyev (55 kq), Gülşən Hüseynova (44 kq), Zeyd Ələsgərov (60 kq), Sunay Salamaova (40 kq), Rəyal Qayıbov (60 kq), Hüseyn Hüseynov (66 kq), Fəxri Sahibzadə (66 kq), Könül Eyvaz-



lı (44 kq), Nərmən Ağamirzadə (52 kq), Nəzakət Vəliyeva (57 kq), Məhəmməd Ağakışiyev (81 kq) və Sübhən Axundov (+90 kq) yarımfina final görüşlərində qələbə qazanıblar.

Beləliklə, Azərbaycanın 12 cüdoçusu finala vəsiqə qazanıb.

Fidan Cəlilli (70 kq) turnirdə üçüncü yerə çıxaraq bürünc



Məhz bu şəhərdə MDB Oyunları çərçivəsində oxatma yarışları keçirilir. Yarışlarda Belarus idmançıları da iştirak edirlər.

Belarusun atıcılıq növləri üzrə milli mərkəzinin məşqçisi müəllimi Sergey Pupkevich təşkilatçılığı yüksək qiymətləndirib: "Azərbaycanın iqlimini nəzərə alsaq, hava bir qədər



arzuolunan deyil, amma ümumilikdə hər şey çox yaxşıdır. Təşkilatçılıq 2015-ci ildə Bakıda keçirilən Avropa Oyunlarından heç də geri qalmır. Hər şey yüksək səviyyədədir".

Azərbaycanda mötəbər turnirlərin keçirilməsi ölkəmizə olan etibarın nümunəsidir. Bunu AFFA-nın icraçı vitse-prezidenti Sərxan Hacıyev jurnalistlərə açıqlamasında deyib. O, III MDB Oyunları haqqında düşüncələrini bölüşüb: "Bir neçə gündü ölkəmiz mötəbər yarışa evsahibliyi edir. Gəncədə III MDB Oyunlarının açılış mərasimi keçirildi. Ölkəmiz həmçinin 20 yaşadək futbolçuların dünya çempionatına rəhbərlik edəcək. Bu da Azərbaycana olan etibarın nümunəsidir. Sözügedən mötəbər yarış qardaş ölkə Özbəkistanla birlikdə keçiriləcək. Əminlik ki, bu turnir də yüksək səviyyədə təşkil ediləcək".

Axşam saatlarında Gəncə Olimpiya Kompleksində qadın pəhləvanlar və sərbəst güləşçilər arasında qaliblər bəlli olub, Yevlax Olimpiya İdman Kompleksində boks üzrə qızıl medal uğrunda görüşlər baş tutub, Xankəndidə kamandan oxatma yarışları davam edib, Mingəçevirdə karate yarışında son günün qaliblərinin adları müəyyənlaşıb. Boksçumuz Gülər Hüseynova (48 kq) bütün rəqiblərinə qalib gəlib və qızıl medala sahib çıxıb. Digər təmsilçimiz Aysel Fərəcova (46 kq) yalnız finalda uduzaraq gümüş medalla kifayətlənib.

Xatırladaq ki, III MDB Oyunları oktyabrın 8-də başa çatacaq. Yarışa 13 ölkədən 1 624 idmançı və 2 337 nümayəndə qatılıb. Turnirdə Azərbaycanı 340, Pakistanı 4, Rusiyanı 262, Özbəkistanı 254, Belarusu 240, Qazaxıstanı 147, Tacikistanı 144, Qırğızıstanı 126, Türkmənistanı 48, Türkiyəni 38, Kubanı 11, Küveyti 6, Omanı isə 4 idmançı təmsil edir.

Rizvan CƏFƏROV,
"Azərbaycan"